

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

**॥ śrīrāmamaṅgalāśāsanam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīrāmamaṅgalāśāsanam ॥

śrīmanmārtāṇḍavaṃśē daśarathanṛpatē -

rātmajatvaṃ prapannaḥ

sākaṃ śēṣārisaṅgairniścivanivahaṃ

saṃharīṣyan surārthē |

gurvādēśēna hatvā pathi rajanīcarīm

prāpya siddhāśramaṃ yaḥ

cakrē yajñasya rakṣāṃ sa diśatu bhagavān

maṅgalaṃ rāmacandraḥ || 1 ||

rājyaṃ gacchan munīnāmatha pathi vigala -

cchāpaśalyāmahalyām

kṛtvā bhāṅktvā bhavānīramaṇabhujasarō -

jālayaṃ cāpadaṇḍam |

pāṇau kṛtvāvanēyīm bhṛgusutavijayī

bhrātr̥bhiḥ prāptadāraiḥ

yō'vātsīdātmapuryām sa diśatu bhagavān

maṅgalaṃ rāmacandraḥ || 2 ||

māturvācā sumitrātanayajanakajā -

mātramitrapraviṣṭaḥ

kāntāraṃ śāntacētāḥ kalaśabhavamunē -

rāśramaṃ prāpya bhūyaḥ |

prītyai tasya pratijñāṃ niścarakulani -  
rmūlanāyāttarōṣaḥ  
cakrē yō viśvavīraḥ sa diśatu bhagavān  
maṅgalaṃ rāmacandraḥ || 3 ||

yasyā bhrātā daśāsyō niścicarataruṇiṃ  
kārukīṃ kārayitvā  
bhrātrā tāṃ kṛttanāsāṃ jhaṭiti kharamukhaṃ  
rākṣasaughaṃ ca hatvā |  
māyāśaktyaiva rakṣōmuṣitajanakajaḥ  
kl̥ptasugrīvasakhyaḥ  
yō jaghnē vānarēndraṃ sa diśatu bhagavān  
maṅgalaṃ rāmacandraḥ || 4 ||

naṣṭāṃ kāntāṃ vicētuṃ diśi diśi calitē  
vānarāṇāṃ nikāyē  
śrutvā kāntāpravṛttiṃ pavanasutagirā  
prāptapāthōdhitīraḥ |  
āgnēyāstrānubhāvakṣapitamadabharaṃ  
dīnadīnaṃ nadīnaṃ  
tēnē yō mānaśālī sa diśatu bhagavān  
maṅgalaṃ rāmacandraḥ || 5 ||

madhyēpāthōdhi baddhāṃ jhaṭiti giriśataiḥ  
sētumādhaikya laṅkāṃ  
hatvā sabhrāṭṛmitraṃ raṇaśīrasi ruṣā  
rāvaṇaṃ dāracōram |

kāntāṃ svīkṛtya śuddhāṃ jvalanapatanaḥ  
prāpya ramyāmayōdhyāṃ  
yō'vātsīdāttamōdaḥ sa diśatu bhagavān  
maṅgalaṃ rāmacandraḥ || 6 ||

yō nityaṃ rāmacandrastutimiti japati  
dhvastasarvārisaṅghō  
bhuktvā bhōgānabhīṣṭānabhinavayaśasā  
pūrayitvā trilōkīm |  
antē sañcintya kāntādhanatanayagr̥hā -  
dyēṣu rūḍhaṃ mamatvaṃ  
sākṣādālīyatē'sau bhagavati bhavasi -  
ndhuplavē cakrapāṇau || 7 ||

śrīrāghavaṃ daśarathātmajamapramēyaṃ  
sītāpatiṃ raghukulānvayaratnadīpam |  
ājānubāhumaravindadalāyatākṣaṃ  
rāmaṃ niśācaravināśakaraṃ namāmi || 8 ||

|| iti śrīrāmamaṅgalāsāsanam samāptam ||